

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक ८ मार्च, २०१८
(सकाळी १०.०० ते ११.४५ वाजेपर्यंत)

(क) : सर्वश्री. अमरसिंह पंडित, सतिश चव्हाण, सुनिल तटकरे, धनंजय मुंडे, वि.प.स. यांची म.वि.प. नियम १७ अन्वये अल्पकालीन चर्चा — (सकाळी १०.०० ते १०.३० वाजेपर्यंत) — (मंत्र्यांच्या उत्तरासह ३० मिनिटे) —

"शासकीय वैद्यकीय महाविद्यालय व कर्करोग रुग्णालय, औरंगाबाद हे मराठवाड्यातील एकमेव शासकीय कर्करोग रुग्णालय असणे, या रुग्णालयात मराठवाड्यासह खान्देश, विदर्भ आणि उत्तर महाराष्ट्रातून मोठ्या प्रमाणावर कर्करोग रुग्ण उपचार घेत असणे, या रुग्णालयातील अपुरा कर्मचारी वर्ग, रोज निदानासाठी आवश्यक असलेल्या यंत्रणेचा अभाव यामुळे रुग्णसेवेवर होणारा गंभीर परिणाम, रुग्णालयात वर्ग-१, २ व ३ संवर्गातील १२८ पदे रिक्त असणे, कनिष्ठ निवासी डॉक्टरांची मंजुर ७२ पदे रुग्णालयाच्या स्थापनेपासून रिक्त असणे, रिसर्च फेलोची २४ पदे रिक्त असणे, मा. उच्च न्यायालयाच्या औरंगाबाद खंडपीठाने रिक्त पदे तात्काळ भरण्याचे आदेश देऊनही याबाबत अद्याप कार्यवाही न होणे, कनिष्ठ निवासीसह इतर रिक्त पदांमुळे प्राध्यापक आणि सहयोगी प्राध्यापक यांच्यावर कामाचा अतिरिक्त ताण पडणे, रेडिएशन उपचारासाठी कर्करोग रुग्णांना सुमारे तीन महिने प्रतीक्षा करावी लागत असणे, रोग निदानासाठी आवश्यक असलेल्या महागड्या चाचण्या रुग्णालयात उपलब्ध नसल्याने गोर-गरीब रुग्णांना हजारो रुपये खर्च करून अशा चाचण्या खाजगी रुग्णालयात करण्याची वेळ येणे, रुग्णालयात जुनाट, मुळगामी आणि कालबाह्य औषधींचा शासनाकडून पुरवठा होत असल्याने कर्करोग रुग्णांच्या उपचारावर त्याचा गंभीर परिणाम होत असणे, अद्यावत व प्रभावी औषधांची यादी तज्ञांच्या शिफारसीसह शासनास सादर केलेली असतांनाही त्या औषधींचा पुरवठा शासनाकडून होत नसणे, यामुळे गरजू रुग्णांना महागडी औषधी खाजगी दुकानातून खरेदी करण्याची वेळ येणे, रुग्णालय परिसरात धर्मशाळा किंवा रुग्णांच्या नातेवाईकांना निवासाची व्यवस्था नसल्याने त्यांचे अतोनात हाल होणे, रुग्णालयाला राज्य कर्करोग संस्थेचा दर्जा प्राप्त असतांनाही त्यासाठी आवश्यक यंत्रसामुग्री, भाभाट्रॉन युनिटची अद्याप उभारणी झालेली नसणे, आवश्यक साधन विहित मुदतीत उपलब्ध करून देण्यासाठी शासनाकडून अक्षम्य दिरंगाई होत असणे, कर्करोग रुग्णालयात संशोधन प्रकल्प व पदव्युत्तर शिक्षण प्रणाली सुरू करण्याची मागणी होत असतांनाही याबाबत अक्षम्य दिरंगाई होणे, शासकीय कर्करोग रुग्णालयातील तज्ञ डॉक्टर यांची वैद्यकीय शिबीरे ग्रामीण भागात घेण्याची मोठी आवश्यकता असणे, रुग्णालयातील असुविधांमुळे रुग्ण आणि नातेवाईकांना मोठा

त्रास सहन करावा लागणे, मराठवाड्यातील सर्वात मोठ्या रुग्णालयातील अडचणीबाबत तातडीने कार्यवाही करण्याची मागणी लोकप्रतिनिधींनी करूनही शासनाने या मागणीकडे अक्षम्य दुर्लक्ष करणे, यामुळे सर्वसामान्य जनतेसह रुग्ण व त्यांच्या नातेवाईकांमध्ये पसरलेला तीव्र असंतोष, याबाबत शासनाने करावयाची कार्यवाही व उपाययोजना विचारात घेण्यात यावी."

(ख) : **सर्वश्री. शरद रणपिसे**, धनंजय मुंडे, अॅड. जयदेव गायकवाड, प्रा. जनार्दन चांदूरकर, श्री.संजय दत्त, प्रा.जोगेंद्र कवाडे, श्री.प्रकाश गजभिये, श्रीमती विद्या चव्हाण, सर्वश्री. हेमंत टकले, अशोक ऊर्फ भाई जगताप, रामहरी रुपनवर, सतेज ऊर्फ बंटी पाटील, डॉ.सुधीर तांबे, सर्वश्री अमरनाथ राजूरकर, सुभाष झांबड, चंद्रकांत रघुवंशी, आनंदराव पाटील, आर्कि.अनंत गाडगीळ, श्रीमती हुस्नबानू खलिफे, श्री.मोहनराव कदम, वि.प.स. यांची म.वि.प. नियम ९७ अन्वये अल्पकालीन चर्चा — (सकाळी १०.३० ते ११.४५ वाजेपर्यंत) — (मंत्र्यांच्या उत्तरासह १ तास १५ मिनिटे) —

"पुणे जिल्ह्यातील पुणे, नगररोडवर असलेल्या भिमा-कोरेगाव येथे सन १८१८ मध्ये ब्रिटीशसैन्य व पेशवे यांच्यात झालेल्या लढाईत ब्रिटीशांच्या बाजूने भाग घेतलेल्या व धारातीर्थ पडलेल्या महार रेजिमेंटच्या सैनिकांच्या स्मरणार्थ ब्रिटीश सरकारने विजयस्तंभ बांधणे, सदर विजयस्तंभाला यावर्षी २०० वर्षे पूर्ण होणे, १ जानेवारी, १९२७ रोजी भारतरत्न डॉ.बाबासाहेब आंबेडकर यांनी स्वतः विजयस्तंभाला भेट देऊन दिलेली मानवंदना तेव्हापासून प्रत्येकवर्षी मोठ्या संख्येने शाहू, फुले, आंबेडकरी प्रेमी जनता त्याठिकाणी १ जानेवारी या दिवशी भेट देऊन विजयस्तंभाला मानवंदना देत असणे, त्यानुसार दिनांक १ जानेवारी, २०१८ रोजी मानवंदना करण्यास पुणे व राज्यभरातून मोठ्या संख्येने अनुयायी उपस्थित असणे, या सर्व गोष्टींची पूर्व कल्पना असूनही पोलिसांनी वेळीच दखल न घेणे, सदर कार्यक्रमापूर्वी दोन दिवस अगोदर भिमा-कोरेगाव परिसरातील गावातील दुकाने बंद असणे, भिमा-कोरेगाव जवळच असलेल्या छत्रपती संभाजी महाराज यांच्या वळूज येथील छत्रपती संभाजी महाराजांच्या समाधी स्थळाजवळ सर्वश्री मिलिंद एकबोटे व मनोहर ऊर्फ संभाजी भिडे यांनी केलेली पुजा, एकबोटे प्रणित संघटनेच्या समाजकंटक व विघ्नसंतोषी व्यक्तींनी भिमा-कोरेगाव येथील पंचक्रोशीतील गावांना दिनांक १ जानेवारी काळा दिवस पाळा असा आदेश देणे, तसेच शिक्रापूर, पेरणे, सणसवाडी इत्यादी गावात घुसून गावे बंद पाडून शिक्रापूर महामार्गावर येऊन वाहनांना अडविण्यास सुरुवात करणे हा प्रकार होत असताना लोकांवर लाठीहल्ला करण्यात येऊन अश्रुधुराचे नळकांड्या फोडण्यात येणे, दिनांक १ जानेवारी, २०१८ रोजी सकाळी एकत्र जमून भिमा-कोरेगाव येथे मानवंदनेसाठी संपूर्ण राज्यातून व राज्याबाहेरून आलेल्या लोकांवर कोणतेही कारण नसताना अचानकपणे हल्ला करून अनेक वयोवृद्ध स्त्री-पुरुष यांच्यासह स्त्रिया, मुले व तरुणांना मारहाण करणे

त्यामध्ये एका महाविद्यालयीन तरुणाचा मृत्यू होणे, मारहाणीत अनेक लोक गंभीर जखमी होणे, पुणे-नगर रस्त्याच्या दोन्ही बाजूस पार्किंग केलेल्या दूचाकी वाहने, ट्रक, गाड्या, खाजगी बसेस, आराम बसेस, एस.टी.बसेस अशा वाहनांची मोडतोड, जाळपोळ करणे, दगडफेक करणे, त्यामध्ये २५ हजार वाहनांची मोडतोड झाल्याने जवळजवळ ५० कोटी रुपयांचे झालेले नुकसान, सदर कार्यक्रमाचे वेळी नेहमीप्रमाणे कडक सुरक्षा व्यवस्था तसेच पुरेसे पोलीस बळ देखील शासनाने उपलब्ध न करणे, पोलिसांनी बघ्याची भूमिका घेणे, त्याचा समाजकंटकांनी फायदा घेणे, एकबोटे प्रणित संघटनेने पूर्व नियोजित कट करून हे कृत्य करणे, त्यातच सदरच्या घटनेमध्ये बाहेरच्या शक्तीचा हात असल्याची मा.मुख्यमंत्र्यांनी व्यक्त केलेली शंका, या घटनेनंतर दिनांक २ जानेवारी, २०१८ रोजी सर्व पक्षांनी एकमताने संपूर्ण राज्यात पुकारलेला संप व सांगली, सातारा, कोल्हापूर, औरंगाबाद, अहमदनगर, नाशिक, नागपूर इत्यादी सर्व जिल्ह्यात पुकारलेला बंद, या सर्व बाबी विचारात घेता संपूर्ण प्रकरणाची न्यायालयीन चौकशी मा.उच्च न्यायालयातील विद्यमान न्यायाधिशामार्फत समाजकंटकांना शिक्षा करण्याची होत असलेली मागणी, याबाबत शासनाने करावयाची कार्यवाही व उपाययोजना विचारात घेण्यात यावी."

(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

(क) मुख्यमंत्री

: "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये सामान्य प्रशासन विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ख) वित्त व नियोजन मंत्री

: (१) "महाराष्ट्राची आर्थिक पाहणी सन २०१७-२०१८" सभागृहासमोर ठेवतील.

(२) "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये नियोजन विभागाचा सन २०१६-२०१७

या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

- (ग) शालेय शिक्षण, क्रीडा व युवक कल्याण मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये शालेय शिक्षण व क्रीडा विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.
- (घ) ग्रामविकास, महिला व बाल विकास मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये ग्रामविकास व जलसंधारण विभाग आणि महिला व बाल विकास विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.
- (ङ) पाणीपुरवठा व स्वच्छता मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये पाणीपुरवठा व स्वच्छता विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

तीन : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(१) (बुधवार, दिनांक ७ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली म.वि.प.नियम ९३ अन्वये सूचना) —

श्री.जयवंतराव जाधव, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ९ वर पणन मंत्री निवेदन करतील:-

"नाशिक कृषी उत्पन्न बाजार समितीच्या संचालकाकडे समितीकडून घेतलेल्या जागेच्या भाड्यापोटी कोट्यवधी रूपयांची थकबाकी असणे."

(२) श्री.धनंजय मुंडे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ११ वर मुख्यमंत्री निवेदन करतील :-

"पाथर्डी (जि.अहमदनगर) तालुक्यातील मिरी येथे दिनांक २४ जुलै, २०१७ रोजी पोकलेन खरेदीसाठी आलेल्या श्री.विकास इंगळे यांची फसवणूक झाल्याप्रकरणी दाखल केलेल्या गुन्ह्यातील जप्त केलेल्या मुद्देमालाच्या संदर्भात तफावत असल्याचे निदर्शनास येणे."

(३) श्री.अमरसिंह पंडित, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १५ वर उच्च व तंत्रशिक्षण मंत्री निवेदन करतील :-

"अंबाजोगाई (जि.बीड) येथे मराठी भाषा विद्यापीठाची स्थापना करण्याची मागणी."

(४) श्री.प्रकाश गजभिये, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १३ वर आदिवासी विकास मंत्री निवेदन करतील :-

"राज्यातील एकात्मिक आदिवासी विकास योजनेखालील सुरू असलेल्या आदिवासी आश्रमशाळांमधील बहुतांश शाळा बंद केल्याबाबत."

(५) श्री.ख्वाजा बेग, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १४ वर जलसंपदा मंत्री निवेदन करतील :-

"मौजे फुलसावंगी, ता.महागांव, जि.यवतमाळ येथील पैनगंगा नदीवर बांधलेल्या बंधान्यामुळे नदीच्या पाण्याचा फुलसावंगी ते हिंगणी पांदण रस्त्याच्या नाल्यावर मोठ्या प्रमाणात पाण्याचा दाब वाढलेला असणे."

(६) श्री.जयंत पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १२ वर जलसंधारण मंत्री निवेदन करतील :-

"विभागीय कृषी संचालक, कोकण विभाग ठाणे यांनी त्यांचेकडील पत्र दिनांक १२ जानेवारी, २०१८ नुसार मृद व जलसंधारणाची कामे गावनिहाय तसेच उपचार निहाय गट तयार करून सदर कामे ३ लाखापेक्षा जास्त रक्कमेची होतील अशा प्रकारे नियोजन करावे अशा दिलेल्या आदेशामुळे गोरगरीब मजूर सभासदांवर व संस्थावर होत असलेला अन्याय."

चार : लक्षवेधी सूचना — (म.वि.प. नियम १०१ अन्वये) -

(१) **श्रीमती विद्या चव्हाण**, श्री. किरण पावसकर, अॅड. निरंजन डावखरे, श्रीमती हुस्नबानू खलिफे, सर्वश्री. हेमंत टकले, धनंजय मुंडे, अॅड. जयदेव गायकवाड, सर्वश्री. विजय ऊर्फ भाई गिरकर, प्रविण दरेकर, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई महानगरपालिकेच्या ६६०० कंत्राटी सफाई कामगारांना कंत्राटदारांकडून कोणत्याही प्रकारे स्वच्छता आणि सफाईची साधने पुरविण्यात न येणे, या कामगारांना किमान वेतन कायदानुसार वेतन अदा करण्यात न येणे, तसेच कामगारांच्या भविष्यनिर्वाह निधीची रक्कम भरण्यात न येणे, स्वच्छतेचे काम करणाऱ्या या कामगारांची नियमित वैद्यकीय तपासणी न करणे, त्यामुळे शेकडो सफाई कामगारांचा क्षय रोगाची लागण झाल्याने दुर्दैवी मृत्यु होणे, मृत्युपश्चात या कामगारांच्या कुटुंबियांना कंत्राटदारांकडून कोणतीही नुकसान भरपाई अथवा अतिरीक्त प्रदाने करण्यात न येणे, मागील दोन ते तीन वर्षांच्या काळात तब्बल १४० मृत झालेल्या कामगारांच्या कुटुंबियांना अद्यापि त्यांची देणी अदा करण्यात न येणे, कामावर असताना भविष्यनिर्वाह निधीची रुपये ४५४ इतकी कपात करूनही ती भविष्यनिर्वाहनिधी कार्यालयाकडे न भरल्यामुळे मृत कामगारांच्या कुटुंबियांना अदा करण्यात न येणे, या सर्व रकमेचा कंत्राटदारांनी महापालिकेची दिशाभूल करून अपहार करणे, पंतप्रधानांच्या स्वच्छ भारत अभियाना अंतर्गत शहरांची स्वच्छता ठेवण्याच्या कामात अग्रसेर असलेल्या कामगारांना कायम उपेक्षित राहून जगण्याच्या हक्कासाठी झगडावे लागणे, अशा परिस्थितीत दिनांक ९ फेब्रुवारी, २०१८ रोजी राज्याच्या सामान्य प्रशासन विभागाने कंत्राटी कामगारांच्या सेवा नियमित न करण्याबाबत शासन निर्णय प्रसिध्द करणे, यामुळे राज्यातील स्थानिक स्वराज्य संस्थांमध्ये काम करणाऱ्या लाखो असंघटीत सफाई कामगारांच्या आणि त्यांच्या कुटुंबियांच्या भवितव्याबाबत गंभीर चिंता निर्माण झाल्याने राज्यातील सर्व सफाई कामगारांमध्ये तीव्र असंतोष पसरणे, याबाबत शासनाने तातडीने करावयाची कार्यवाही व शासनाची प्रतिक्रिया."

- (२) **सर्वश्री. अशोक ऊर्फ भाई जगताप**, शरद रणपिसे, संजय दत्त, आनंदराव पाटील, रामहरी रुपनवर, हरिसिंग राठोड, श्रीमती हुस्नबानू खलिफे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"राज्यातील पोलीस पाटलांच्या मानधनात रुपये १५ हजारापर्यंत वाढ करावी, हंगामी पोलीस पाटलांना कायम करावे, सेवानिवृत्तीनंतर वारसास सेवेत सामावून घ्यावे, निवृत्तीवेतन देण्यात यावे, सेवेची कालमर्यादा ६० वरून ७० वर्षे करावी व राज्य शासकीय कर्मचाऱ्यांप्रमाणे सोयी-सुविधा मिळाव्यात इ. मागण्या महाराष्ट्र राज्य पोलीस पाटील असोसिएशनतर्फे शासनाकडे सातत्याने करण्यात येत असणे, त्यानुसार पोलीस पाटील, कोतवाल, अंगणवाडी सेविका इ. मानसेवी कर्मचाऱ्यांना सामाजिक सुरक्षा प्रदान करण्याकरिता "एकछत्र योजना" तयार करण्यासाठी अपर मुख्य सचिव (वित्त) यांच्या अध्यक्षतेखाली दिनांक १८ मार्च, २०१७ रोजीच्या शासन निर्णयान्वये एक अभ्यासगट नेमण्यात आलेला असणे व सदर अभ्यासगटाच्या शिफारशी शासनास प्राप्त झाल्यानंतर पोलीस पाटीलांच्या मानधन व अन्य सोयीसवलतीबाबत पुढील कार्यवाही करण्यात येईल, असे गत अधिवेशनात दिनांक १३ डिसेंबर, २०१७ रोजी शासनातर्फे सांगण्यात येणे, वर्षभराचा होत असलेला समितीचा कालावधी लक्षात घेता, सदर अभ्यास गटाचा अहवाल सध्या शासनास प्राप्त झालेला नसणे, त्यामुळे राज्यातील पोलीस पाटील यांच्यात निर्माण झालेली तीव्र असंतोषाची भावना, याबाबत शासनाने तातडीने करावयाची कार्यवाही व शासनाची प्रतिक्रिया."

- (३) **श्री. सुभाष झांबड, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"लासुर स्टेशन ता.गंगापूर, जि.औरंगाबाद येथे गुन्हेगारीच्या घटनांमध्ये मोठ्या प्रमाणात वाढ झालेली असणे, येथील महामार्गावर ईश्वरचंद माणकचंद मुथा यांची गाडी लुटण्यात येणे, राजूलबाई माणिकचंद पाटणी यांच्या घरावर दरोडा टाकून त्यांचा खून करण्यात येणे तसेच केशरचंद उत्तमचंद जाजु यांच्याही घरावर दरोडा टाकून त्यांची निर्घुण हत्या करण्यात येणे, तसेच विनोदकुमार गुलाबचंद जाजु यांनाही चोरी करून जीवे मारण्याचा प्रयत्न केला जाणे, चंपालाल स्वरुपचंद लोढा यांच्या घरीही चोरी होणे, याप्रमाणे गुन्हे घडत असून नागरिकांमध्ये घबराटीचे वातावरण निर्माण होणे, मात्र स्थानिक पोलीस प्रशासन या गुन्ह्यांचा तपास करण्याबाबत कोणतीही कार्यवाही करीत नसणे, परिणामी गुन्हेगारांवर कायद्याचा वचक न राहणे, त्यामुळे येथे कायदा आणि सुव्यवस्थेची स्थिती ढासळत असतानाही शासन त्याकडे करीत असलेले अक्षम्य दुर्लक्ष, परिणामी येथील

नागरिकांमध्ये पसरलेले असंतोषाचे वातावरण व चिडीची भावना, त्यामुळे शासनाने येथील गुन्ह्यांचा तातडीने तपास करून संबंधित गुन्हेगारांना अटक करण्याची आवश्यकता तसेच येथील घडणाऱ्या गुन्ह्यांना प्रतिबंध करण्यास दुर्लक्ष करणाऱ्या अधिकाऱ्यांवर शासनाने तातडीने कार्यवाही करण्याची आवश्यकता व शासनाची प्रतिक्रिया."

(४) **सर्वश्री. सुनिल तटकरे**, धनंजय मुंडे, **वि.प.स.** पुढील तातडीच्या व सार्वजनिक महत्वाच्या बाबीकडे **जलसंपदा मंत्र्यांचे** लक्ष वेधतील :-

"रायगड जिल्ह्यातील पाथरे ता. म्हसळा येथे रायगड पाटबंधारे विभाग, कोलाड मार्फत छोटे धरण बांधण्यात आलेले असणे, गेल्या दोन वर्षांपासून या धरणाला गळती लागल्याची बाब स्थानिकांनी संबंधित प्रशासनाला वेळोवेळी कळविणे, सद्यःस्थितीत धरणाची जॅकवेल ढासळलेली असणे, रेजगा गेटवर जमा होऊन गेटवॉल बंद झालेली असणे, मागील दोन वर्षांपासून भाजीपाला लागवडीत व बागायती क्षेत्रात मोठ्या प्रमाणात घट झालेली असणे, शासन अद्यापही ५० टक्के पाणीपट्टी वसूल करीत असणे, यामुळे स्थानिकांमध्ये पसरलेले चिंतेचे वातावरण, त्याचप्रमाणे मौजे हरीहरेश्वर, मारळ पाणी पुरवठा योजना मंजूर झाल्यानंतर या योजनेमार्फत बागमांडला, दांडा, हरेश्वर (देवघर), कार्ळीजे व मारळ या ग्रामपंचायतींना पाणी पुरवठा करणेचे प्रस्तावित असणे, याबाबत सन २०१७ च्या पावसाळी अधिवेशनात लक्षवेधी विचारण्यात येणे, त्यानुषंगाने मा. सभापती यांचे अध्यक्षतेखाली दिनांक २२ नोव्हेंबर, २०१७ रोजी बैठक होणे, यामध्ये सदर प्रकल्पास पर्यटन व सांस्कृतिक विभागाने प्रशासकीय मान्यता दिल्याचे सांगण्यात येणे, धरणाचे काम ५० टक्के पूर्ण झाल्याचेही सांगण्यात येणे, सदर प्रकल्पांसाठी खाजगी जमीन १४.३९ हेक्टर शेतकऱ्यांकडून ताब्यात घेतलेली असून संबंधित शेतकऱ्यांना भुईभाडे व भुसंपादनाची रक्कम देणे बाकी असल्याचेही मान्य होणे, या सर्व मुद्द्यांवर १५ दिवसात ते १ महिन्यात कार्यवाही करण्याचे आश्वासित करण्यात येणे, तसे इतिवृत्तात नमूद असणे, या बैठकीस जवळ-जवळ तीन महिन्यांचा कालावधी होऊनही त्याबाबतीत अद्याप कोणतीच कार्यवाही झालेली नसणे, त्याचप्रमाणे पेण तालुक्यातील बाळगंगा धरणाच्या कामासाठी वापरण्यात आलेल्या माती भरावाची रॉयल्टी (स्वामीत्वधन) न भरल्याने रायगड पाटबंधारे विभाग, कोलाड या कार्यालयावर जप्तीची कार्यवाही होणे, यामध्ये महसूल विभागाने तहसिलदार पेण यांचेमार्फत कार्यालयाची गाडी, १३ संगणक संच, कार्यालय प्रमुखाची खुर्ची व एकंदरीत सर्व कार्यालय सील करण्यात येणे, कार्यालयाचे बँक खाते सुध्दा सिल करण्यात येणे, पाटबंधारे विभागाने आजतागायत आठ कोटी रुपयांचे स्वामीत्वधन (रॉयल्टी) भरलेली असणे, नवीन प्रचलित दरानुसार

शिल्लक रकमेत वाढ होऊन ती ५ कोटी ८७ लाख इतकी भरणे प्रलंबित असणे, महालेखाकार कार्यालय, नागपूर यांनी महसूल विभागास ही रक्कम रायगड पाटबंधारे विभागाकडून वसूल करण्याविषयी कळविण्यात येणे, वास्तविक महसूल विभाग व जलसंपदा विभाग हे एकाच राज्य शासनाचे दोन वेगवेगळे प्रमुख विभाग असतांना अशी कार्यवाही होणे स्थानिकांना उचित वाटत नसणे, रायगड जिल्ह्यात महसूल विभागाने उरण, पनवेल, खालापूर या ठिकाणी अशा स्वामीत्वधन भरण्याविषयीच्या नोटीसा काढलेल्या असणे, त्यानुषंगाने अनेक मोठमोठ्या कंपन्यांनी अद्यापही प्रलंबित रक्कमा जमा केलेल्या नसणे, शासकीय कार्यालयाकडील प्रलंबित रकमांबाबत मात्र तत्परता दाखविण्यात येणे, यामुळे स्थानिक नागरीकांमध्ये पसरलेला तीव्र असंतोष, वरील सर्व बाबींकडे शासनाचे झालेले अक्षम्य दुर्लक्ष, याबाबत शासनाने करावयाची कार्यवाही व शासनाची प्रतिक्रिया."

(५) **सर्वश्री. रविंद्र फाटक**, जगन्नाथ शिंदे, अॅड.निरंजन डावखरे, सर्वश्री.नरेंद्र पाटील, आनंद ठाकूर, किरण पावसकर, **वि.प.स.** पुढील तातडीच्या व सार्वजनिक महत्वाच्या बाबींकडे **सार्वजनिक आरोग्य व कुटुंब कल्याण मंत्र्यांचे** लक्ष वेधतील :-

"ठाणे जिल्ह्याचे एकमेव जिल्हा रुग्णालय असून या सिव्हील रुग्णालयात अनेक गैरसोयी असून या रुग्णालयात येणाऱ्या गोरगरिब जनतेला सोयी-सुविधांसह अत्याधुनिक यंत्रणांद्वारे उपचार पुरविण्याबाबत तसेच या सिव्हील हॉस्पिटलची नविन इमारत बांधण्याबाबत लोकप्रतिनिधींनी सातत्याने शासनाकडे पाठपुरावा करीत असणे, उक्त सिव्हील हॉस्पिटलची नविन इमारत बांधण्याबाबतचा प्रस्ताव शासनाकडे सादर करण्यात येणे, या संदर्भात दिनांक १ मार्च, २०१७ रोजी झालेल्या संयुक्त बैठकीत सन २०१८-१९ च्या अर्थसंकल्पात सिव्हील हॉस्पिटलच्या नविन इमारतीकरिता भरीव निधीची तरतुद करण्याबाबतचे सार्वजनिक आरोग्य मंत्री महोदयांनी दिलेले आश्वासन, तसेच उक्त हॉस्पिटलमध्ये ५७५ खाटांचे सुपरस्पेशालिटी हॉस्पिटल बांधण्याबाबत सातत्याने विविध आयुधांद्वारे तसेच शासनाकडे मागणी करूनही शासन स्तरावर अद्याप कोणतीच कार्यवाही न होणे, अनेक रुग्णांचे विभाग असताना तसेच हजारो नागरीक मोठ्या संख्येने उपचारासाठी येत असल्याने अनेक वेळा डॉक्टरांना रुग्णांच्या नातेवाईकांच्या रोषचा सामना करावा लागत असणे, त्यातच दिनांक १४ जानेवारी, २०१८ रोजी रुग्णालयात नवजात अर्भकाची चोरी झालेली असणे, त्यामुळे रुग्णालयात योग्य ती सुरक्षा व्यवस्था पुरविण्याची आवश्यकता, या पार्श्वभूमिवर गोरगरिब रुग्ण सोयी-सुविधांपासून वंचित असणे, याकडे शासनाचे होत असलेले अक्षम्य दुर्लक्ष, याबाबत शासनाने तातडीने लक्ष घालून सिव्हील रुग्णालयास

भरीव निधी उपलब्ध करुन नविन इमारत बांधण्याबाबतची कार्यवाही करण्याची नितांत आवश्यकता, याबाबत शासनाने करावयाची कार्यवाही व शासनाची प्रतिक्रिया."

(६) डॉ. अपूर्व हिरे, वि.प.स. पुढील तातडीच्या व सार्वजनिक महत्वाच्या बाबीकडे सहकार मंत्र्यांचे लक्ष वेधतील :-

"नाशिक जिल्हा मध्यवर्ती सहकारी बँक लि. नाशिक ह्या बँकेची आर्थिक परिस्थिती अत्यंत हलाखीची असणे, खातेदार सभासदांना त्यांच्या खात्यात पैसे जमा असूनही ते त्यांना न मिळणे, क्लिअरिंगचा परवाना रद्द होण्याची नामुष्की बँकेवर ओढवणे, खातेदार-सभासदांची प्रचंड अडवणूक होणे, अशी पार्श्वभूमी असतानाही बँकेने पुनःश्च अनावश्यक व बेकायदेशिररित्या नोकर भरती करणे, नाबार्डच्या सन २०१५-२०१६ या आर्थिक वर्षाच्या निरीक्षण अहवालाच्या अनुषंगाने बँकेने आक्षेपांची पूर्तता न करणे, या कारणास्तव रिझर्व बँक ऑफ इंडियाने दिनांक ३० डिसेंबर, २०१७ रोजी वा त्यासुमारास बँकेचे संचालक मंडळ बरखास्त करून महाराष्ट्र सहकारी संस्था अधिनियम, १९६० चे कलम ११० A (१) (III) अन्वये बँकेवर प्रशासकाची नियुक्ती करणे, बँकेत सद्यस्थितीतही निधीची कमतरता असणे, फक्त निवडक खातेदारांना प्रधान कार्यालयाद्वारे आर.टी.जी.एस.द्वारे पैसे मिळणे, अन्य खातेदारांना पैसे न मिळणे, खातेदारांची मोठी गैरसोय होणे, बँकेने रोजंदारीवर नियुक्त केलेल्या १६ सेवकांना बँकेच्या सेवेतून तात्काळ कमी करणेसंदर्भात विभागीय सहनिबंधक, सहकारी संस्था, नाशिक यांनी महाराष्ट्र सहकारी संस्था अधिनियम, १९६० चे कलम ७९(१) अन्वये निर्देश देणे, त्यावर बँकेने पुनर्विचार करण्याची विनंती करणे, मात्र, विभागीय सहनिबंधक, सहकारी संस्था, नाशिक यांनी बँकेची विनंती अमान्य करणे, दरम्यान नाशिक जिल्हा बँक संचालक मंडळ बरखास्तीला दिनांक ६ फेब्रुवारी, २०१८ रोजी मा.मुंबई उच्च न्यायालयाने दिनांक २७ मार्च, २०१८ पर्यंत स्थगिती देणे, जिल्हा बँकेतील नोकर भरती तसेच निधीचा दुरुपयोग व आर्थिक नुकसानीस कारणीभूत ठरल्याबाबतच्या विविध आरोपांची तात्काळ चौकशी करण्याची सभासद, ठेवीदारांनी मागणी करणे, मात्र त्यासाठी विलंब होणे, त्यामुळे सभासदांमध्ये तीव्र नाराजी व्यक्त केली जाणे, बँकेची आर्थिक स्थिती अत्यंत अडचणीची असताना व खातेदारांना त्यांचे पैसे मिळत नसताना अनावश्यक नोकरभरती केली जाणे, फक्त व्यवस्थापन खर्च तसेच वेतनावर प्रचंड निधी खर्च होणे, त्यामुळे खातेदारांमध्ये संताप व्यक्त केला जाणे, बँकेतील ह्या कामकाजाची तात्काळ चौकशी करण्याची मागणी केली जाणे, याबाबत शासनाने केलेली वा करावयाची कार्यवाही व शासनाची प्रतिक्रिया."

पाच : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

सहा : शासकीय विधेयके :-

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७"

(अ) विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) शालेय शिक्षण मंत्री

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे,
वि.प.स.

(४) श्री.संजय दत्त, वि.प.स.

(५) अॅड.निरंजन डावखरे,
वि.प.स.

(६) श्री.अशोक ऊर्फ भाई जगताप,
वि.प.स.

(७) श्री.सतिश चव्हाण,
वि.प.स.

(८) डॉ.नीलम गोन्हे, वि.प.स.

(९) श्री.कपिल पाटील,
वि.प.स.

(१०) श्री.विजय ऊर्फ भाई गिरकर,
वि.प.स.

(ब) विधेयक संयुक्त समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७ विधानसभेची सहमती घेऊन दोन्ही सभागृहाच्या २१ सदस्यांच्या संयुक्त समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) "सन २०१८ चे वि.स.वि. क्रमांक १ - पंढरपूर मंदिरे (सुधारणा)

विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक १ - पंढरपूर मंदिरे (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) मुख्यमंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(ख) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) उच्च व तंत्र शिक्षण मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, | (८) डॉ.नीलम गोन्हे, वि.प.स. |

वि.प.स.
(९) श्री.कपिल पाटील,
वि.प.स.

(१०) श्री.विजय ऊर्फ भाई गिरकर,
वि.प.स.

सात : (क) सर्वश्री.अशोक ऊर्फ भाई जगताप, धनंजय मुंडे, शरद रणपिसे, सुनिल तटकरे, संजय दत्त, हेमंत टकले, आर्कि. अनंत गाडगीळ, सर्वश्री.अमरसिंह पंडित, जयंत पाटील, रामहरी रुपनवर, सतिश चव्हाण, कपिल पाटील, डॉ.सुधीर तांबे, श्री.जयवंतराव जाधव, प्रा.जोगेन्द्र कवाडे, सर्वश्री.सुभाष झांबड, विक्रम काळे, अमरनाथ राजूरकर, किरण पावसकर, सतेज ऊर्फ बंटी पाटील, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, जनार्दन चांदूरकर, बाळाराम पाटील, हरिसिंग राठोड, अब्दुल्लाखान दुराणी, आनंदराव पाटील, नरेंद्र पाटील, चंद्रकांत रघुवंशी, प्रकाश गजभिये, अमरिशभाई पटेल, अॅड. राहुल नार्वेकर, सर्वश्री.मोहनराव कदम, जयदेव गायकवाड, रामराव वडकुते, जगन्नाथ शिंदे, अनिल तटकरे, आनंद ठाकूर
वि.प.स. यांचा म.वि.प. नियम २६० अन्वये प्रस्ताव -

"मागील ३ वर्षांपासून राज्याची आर्थिक स्थिती खालावत असून राज्यावर कर्जाचा सुमारे ७.५० लाख कोटी रुपयांपर्यंत बोजा पडण्यासारखी निर्माण झालेली स्थिती, राज्याची आर्थिक स्थिती अडचणीत आलेली असताना देखील कोट्यवधी रुपयांच्या खर्चाच्या प्रकल्पांच्या करण्यात येत असलेल्या घोषणा, दोन वर्षांपूर्वी मेक इन महाराष्ट्राच्या माध्यमातून राज्यात मोठी गुंतवणूक येईल, अशी घोषणा करून त्यासाठी ३०१८ सामंजस्य करार करून सुमारे ८ लाख कोटी रुपयांची गुंतवणूक करण्याचे अपेक्षित असणे, प्रत्यक्षात त्यानुसार फक्त १ लाख ९० कोटी रुपयांची गुंतवणूक झाल्याचे शासनाने जाहीर करणे, त्यातील कोणतेही प्रकल्प कार्यान्वीत झालेले नसणे, मेक इन महाराष्ट्राचा प्रयोग फसलेला असताना पुन्हा दिनांक १८ फेब्रुवारी, २०१८ रोजी कोट्यवधी रुपये खर्च करून मॅग्नेटीक महाराष्ट्रमध्ये महागुंतवणूक करणार असल्याचे दाखविलेले स्वप्न, मॅग्नेटीक महाराष्ट्राचे काही विशिष्ट उद्योग समुहांना लाभ मिळण्यासाठी केलेले प्रयोजन, मेक इन महाराष्ट्र प्रमाणेच मॅग्नेटीक महाराष्ट्रातील कराराची अंमलबजावणी न होण्यासारखी स्थिती, उद्योगक्षेत्रात सरासरी विकास दरात घट झालेली असून गुजरात, बिहार, छत्तीसगड, हरियाणा यांच्या तुलनेत राज्याची झालेली पिछेहाट, पुरेश्या पायाभूत सुविधा व विजेचे वाढलेले दर यामुळे राज्यातील उद्योग मोठ्या प्रमाणात अन्य राज्यात स्थलांतरीत होत असणे, कामगार विरोधी धोरणामुळे कामगारांवर होत असलेला अन्याय, माथाडी मंडळाची पुनर्रचना करून माथाडी कामगारांसाठी महामंडळ व सुरक्षारक्षक मंडळाचे

महामंडळ करण्याची होत असलेली मागणी, कामगारांना घातक असलेल्या विविध कामगार कायदांमध्ये सुधारणा करण्याची आवश्यकता, बेरोजगारीचा दिवसेंदिवस चिघळत असलेला प्रश्न, शासनाचे त्याकडे झालेले दुर्लक्ष, उद्योगासंदर्भात व कामगारांसंदर्भात शासनाच्या चुकीच्या धोरणामुळे औद्योगिक क्षेत्र डबघाईला आल्याने परिणामी, उद्योगांवर अवलंबून असलेल्या व्यक्ती, व्यापारी, कामगार वर्ग व सर्वसामान्य जनतेत पसरलेला तीव्र असंतोष व नाराजीची भावना, याबाबत शासनाने करावयाची कार्यवाही व उपाययोजना विचारात घेण्यात यावी."

(ख) (मंगळवार, दिनांक ६ मार्च व बुधवार, दिनांक ७ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

अॅड. अनिल परब, सर्वश्री.प्रसाद लाड, विजय ऊर्फ भाई गिरकर, प्रविण दरेकर, गोपीकिसन बाजोरिया, प्रा.अनिल सोले, सर्वश्री.रविंद्र फाटक, सुजितसिंह ठाकूर, प्रा.डॉ.तानाजी सावंत, श्री.गिरीशचंद्र व्यास, वि.प.स. यांचा म.वि.प. नियम २६० अन्वये प्रस्ताव -

"मुंबई शहर व उपनगरांचा सन २०१४ ते २०३४ या २० वर्षांचा शासनाकडे प्रलंबित असलेला विकास आराखडा, विकास आराखड्यास मंजूरी न दिल्यामुळे ठप्प झालेली विकास कामे, विकास आराखड्यास त्वरीत मान्यता देण्याची आवश्यकता, गृहनिर्माण धोरणास मान्यता देण्यास होत असलेला विलंब, ५०० चौ.फूटापर्यंतच्या मुंबईतील घरांना मालमत्ता करामध्ये सवलत देण्याबाबतच्या निर्णयास शासनाने त्वरीत मान्यता देण्याची आवश्यकता, मुंबईतील शिवडी, गोरई (बोरिवली), माहिम भागातील जैवविविधतेमुळे पाणथळीने व्यापलेले क्षेत्र पर्यटन क्षेत्र, म्हणून जाहिर करण्याच्या जिल्हाधिकार्यांना दिलेल्या सूचना, तथापि जिल्हाधिकार्यांनी कोणतीच कार्यवाही न केल्यामुळे पाणथळ क्षेत्रांवर दिवसेंदिवस वाढत जाणारी अनधिकृत बांधकामे, मुंबई शहर व उपनगरातील विकासक, मोठमोठ्या कंपन्या, मॉल्स यांनी महापालिकेचा सुमारे १३३.२५ कोटी रुपयांचा थकवलेला कर, विविध शासकीय कार्यालयांनी ३२० कोटी रुपयांपेक्षा अधिक रक्कमेची थकविलेली पाणी देयके, म्हाडा वसाहतीमधील सदनिकांचे रुपये १५५ वरून रु.१०२७ पर्यंत एप्रिल, १९९८ पासून पूर्वलक्षी प्रभावाने वाढविण्यात आलेले सेवाशुल्क, म्हाडाच्या ५६ वसाहतींचा रखडलेला पुनर्विकास व या वसाहतीमधील ५० वर्षापूर्वीच्या मल:निसारण वाहिन्या दुरुस्त न केल्यामुळे पाणी तुंबून त्या ठिकाणी रोगराई पसरण्याचा निर्माण झालेला धोका, मुंबईतील मोडकळीस आलेल्या उपकर प्राप्त व बिगर उपकरप्राप्त सुमारे १४ हजार इमारती, पंतप्रधान आवास योजना इमारत व

पुनर्रचना मंडळाच्या व झोपडपट्टी पुनर्विकास योजनेतर्गत बांधलेल्या इमारतीची दुरुस्ती, बीपीटी व बीआयटी च्या जागेवरील धोकादायक इमारती, म्हाडाच्या इमारतींमध्ये ३०० पेक्षा जादा घुसखोर असल्याचे निष्पन्न होणे, मुंबईतील सात रस्ता (आर्थर रोड) येथील मध्यवर्ती कारागृहाच्या सुरक्षिततेसाठी कारागृहापासून ५०० मिटर परिघातील इमारतींचा व झोपडपट्ट्यांचा १० वर्षांपासून खुंटलेला पुनर्विकास, वरळी येथील प्रेमनगर, व्ही.पी.नगर, सिध्दार्थ नगर, जिजामाता नगर, मरिअम्मा नगर, इत्यादींचा गेल्या अनेक वर्षांपासून रखडलेला पुनर्विकास, मुंबईतील कोळीवाड्यांचे सीमांकन न झाल्यामुळे त्या परिसराच्या विकासासाठी सर्वसामान्य योजना आखण्याची आवश्यकता, मुंबईतील अॅनी बेझंट रोडवरील अटारिया मॉल येथे वाढत्या दहशतीमुळे त्या ठिकाणी तातडीने भुयारी मार्ग तयार करण्याची स्थानिक लोकप्रतिनिधींची मागणी, भांडूप (प) व इतर भागात डोंगर, टेकड्यांच्या पायथ्याशी असलेल्या झोपड्यांवर दरवर्षी पावसाळ्यात दरडी कोसळून होणारे अपघात व त्यांचेसाठी एसआरए योजना राबविण्याची आवश्यकता, माहे फेब्रुवारी, २०१८ च्या दरम्यान मुंबई शहरात अनेक ठिकाणी लागलेल्या आगींची चौकशी करण्याची आवश्यकता, सुभाषनगर चेंबूर येथे म्हाडा वसाहतीमध्ये विकासकांनी मागील १०-१५ वर्षांपासून रहिवाश्यांसोबत करारनामे करूनही अद्यापी पुनर्विकास न करता रहिवाश्यांची केलेली फसवणूक, याबाबत शासनाने करावयाची कार्यवाही व उपाययोजना विचारात घेण्यात यावी."

आठ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री. प्रविण दरेकर, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्य शासनाने झोपडपट्टी पुनर्वसन प्राधिकरण (एसआरए) करिता नव्याने प्रोत्साहनपर नियमावली लागू करणे, उक्त नियमावलीनुसार झोपडपट्टी पुनर्वसन योजनेला गती मिळण्याऐवजी खिळ बसण्याची शक्यता निर्माण झालेली असणे, पहिल्या टप्प्यात झोननुसार मान्य एफएसआय व्यतिरिक्त दोन, अडीच व तीन असा देण्यात आलेला एफएसआयमध्ये कपात करून दीड, पावणेदोन व दोनपर्यंतच करण्यात येणे, एफएसआय कमी झाल्याने अनेक विकासकांनी या योजनेकडे पाठ फिरवणे, परिणामी मुंबई शहरातील अनेक एसआरए योजना बंद पडून सर्वसामान्य नागरिकांमध्ये चिंतेचे वातावरण निर्माण झालेले असणे, याबाबत शासनाने उक्त नियमावलीत फेरबदल करण्याची आवश्यकता असणे, याबाबत शासनाने करावयाची कार्यवाही व उपाययोजना."

(२) श्री. हेमंत टकले, वि.प.स. पुढील सार्वजनिक महत्वाच्या बाबींवर चर्चा

उपस्थित करतील.

"म्हाडा प्राधिकरणाच्या मालकीच्या पुनर्रचित इमारतीतील ३१४ घरांमध्ये रहिवाशांनी घुसखोरी केल्याचे निदर्शनास येणे, घुसखोरांनी ताबा घेतलेली घरे १६०, १८० आणि २७० चौ. फूटांची असणे, सन १९९६ पासून घुसखोरी होऊनही म्हाडाने त्यांच्या विरोधात कोणतीही कारवाई न करणे, दिनांक ७ डिसेंबर, २०११ रोजी मा.विधानसभा अध्यक्ष यांनी आपल्या दालनात घेतलेल्या बैठकीचा तपशीलही गहाळ होणे, संक्रमण शिबिरातील घुसखोरी झालेले गाळेही मालकी हक्काने नावावर करता येणार नाहीत असे मा.न्यायालयाचे आदेश असतानाही तो डावलून गाळे नावावर करण्यात येणे, ३१४ घरांमध्ये घुसखोरी झाल्याने म्हाडाचे कोटयवधी रुपयांचे नुकसान झालेले असणे, घुसखोरांना काढून टाकण्याची जबाबदारी म्हाडा प्राधिकरणाची असताना कोणतीही कारवाई करण्यात न येणे, परिणामी जनतेत असंतोष पसरलेला असणे, याबाबत शासनाने करावयाची कार्यवाही व उपाययोजना."

विधान भवन,
मुंबई,
दिनांक : ७ मार्च, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.